

Könüllü Vətən fədaisi

Vətən üçün şəhidliyi könüllü qəbul edən kapitan Ruhin Müzəffər oğlu Xəlilovun ad-soyadı çoxlarına tanışdır. Rahat işini, isti kabinetini soyuq səngərə dəyişən könüllü vətən fədaisi...

Ruhin 1987-ci il martın 13-də Cəbrayıl rayonunun Məzrə kəndində doğulub. 1993-cü il avqustun 23-də Cəbrayıl işğal olunanda onun cəmi 6 yaşı var idi. O zaman kim bilərdi ki, 6 yaşında doğulduğu rayonu məcburən tərk edən bu uşaq vaxt gələcək Vətən torpağının xilaskarlarından birinə çevriləcək... Onlar öz övladlarını, həyat yoldaşlarını, valideynlərini uğrunda canlarından keçdikləri bu Vətənə əmanət etdilər...

2011-ci ilin 14 oktyabrında Ədliyyə Nazirliyinin Müsəbiqə Komissiyası tərəfindən ədliyyə orqanlarına dövlət qulluğuna qəbullu bağlı müsəbiqəyə yekun vurulanda, uğurlu nəticəyə nail olan 56 namizəd arasında Ruhin Müzəffər oğlu Xəlilovun da adı var idi.

Ədliyyə işçisi kimi Biləsuvar, İmişlidə çalışdı, 10 ilə yaxın müddətdə vəzifə pilləsində addım-addım yüksəldi. Çalışdığı yerlərdə prinsipiallığı, haqq-ədalətin



Beləcə, Ədliyyə Nazirliyinin İcra Baş İdarəsinin məsləhətçisi, kapitan Ruhin Xəlilov Vətən müharibəsi başlayandan 3 gün sonra - oktyabrın 1-də könüllü cəbhəyə gedir. O, Qarabağ uğrunda döyüşlərdə qəhrəmanlıqla vuruşan Şanlı Ordunun minlərlə əsgərindən biri olur...

Bacısı Gülnar Xəlilova deyir ki, "Tovuz hadisələrindən sonra orduya könüllü yazılmışdı. Bu haqda ailədən heç kimə deməmişdi, sonradan bilmişdik... Cəbhədən zəng edəndə deyirdi hər şey yaxşıdı, çox şey söyləməirdi... Öz rayonumuz – Cəbrayıl alınanda mesaj yazmışdı ki, doğma torpaqdayam. Sizi bura gəzməyə gətirəcəm".

Ədliyyə zabitinin döyüş yolu cəmi 21 gün sürdü... Cəbrayıl, Zəngilan, Qubadlı uğrunda gedən döyüşlərdə fərqləndi, şücaət göstərdi.

Təəssüf ki, bacısına verdiyi sözə əməl etmək ona qismət olmadı... Ruhin Xəlilov oktyabrın 22-də Qubadlı istiqamətində gedən döyüşlərdə qəhrəmancasına şəhid oldu. O, Bakıda, ikinci Fəxri xiyabanda – şəhid olan döyüş yoldaşlarının əhatəsində dəfn edilib.

Prezident İlham Əliyevin sərəncamları ilə Ruhin Xəlilov "Vətən uğrunda", "Qubadlının azad olunmasına görə", "Cəbrayılın azad olunmasına görə" və "Cəsur döyüşçü" medalları ilə təltif olunub.

Ömrünü Vətən yolunda qurban verən Ruhin də adını heç zaman unudulmayacaq qəhrəmanlar salnaməsinə yazdırdı.

Ruhin keçdiyi şərəfli döyüş yolu ilə xalqın və dövlətin adını uca tutdu, qəhrəmancasına vuruşaraq müqəddəs şəhidlik zirvəsinə yüksəldi. O üç övladına – qızları Qönçə və Melisaya, oğlu Tunara şərəf və ləyaqətlə anılacaq bir yol qoyub getdi...

M.CƏFƏROV
XQ



Ailəsi Cəbrayılın işğalından sonra Xırdalan şəhərində məskunlaşıb. Ruhin Xəlilov orta məktəbə Xırdalanda gedib, təhsilini də elə burada başa vurub. Vaxtilə təhsil aldığı məktəbin müəllimləri deyirlər ki, Ruhin məktəbin ağıllı, tərbiyəli və savadlı şagirdlərindən biri olub və bu keyfiyyətlərinə görə də həmişə fərqlənib.

Doğulduğu Cəbrayılı azad etmək eşqi ilə yaşayan Ruhin yaşa dolduqca, Vətən nisgilini də içində böyüdü. Bu arzu-istəklə hüquqşünas ixtisasına yiyələndi. Ali təhsilini Bakı Asiya Universitetinin hüquq fakültəsində alaraq, ədliyyə sistemində işə qəbul olundu.

müdafiəçisi kimi hörmət-izzət qazandı. İmişli Rayon İcra və Probasiya Şöbəsinin rəisi vəzifəsində çalışanda ədliyyə qulluğunu nöqsansız yerinə yetirməsi onu rəhbərliyin gözündə daha da ucaltdı.

Bacarığına, dürüstlüyünə, məsuliyyətli olmağına, peşəkarlığına inanıb onu Ədliyyə Nazirliyinə işə gətirirlər. Ədliyyə kapitanı rütbəsinə yüksəlir.

Tovuz döyüşləri zamanı general-mayor Polad Həşimov şəhid olanda artıq bıçağın sümüyə dirəndiyini, daha geriye yolun qalmadığını düşünən kapitan Ruhin Xəlilov ailəsindən xəbərsiz könüllü olaraq cəbhəyə getmək üçün yazılır.